

இப்பொழுது விற்பனையாகிறது

கார்த்திகை

கவிஞர் காசி ஆனந்தன்
ஈழவேந்தன் ஆகியோரின்
படைப்புக்களுடனும் இன்னும்
சுவையான கதைகள், கட்டுரைகள்,
கவிதைகளுடனும் வெளிவந்துள்ளது.

சுடர்
CHUDAR

தனிப்பிரதி விலை ரூபாய் 1.00

சீதந்திரன்

SUTANTIRAN



வ, ஆண்டு 2008 | மார்ச்சு 5 | முஹர்ரம் 8 | செவ், (20-12-77) புத்தகம் 31 | இதழ் 56 | சதம் 35

உத்தியோகபூர்வ வைபவத்தில் யூ. என். பி. பச்சைக்கொடிகள்!

மக்கள் கடைத் திறப்புவிழாவை பண்டிதர் இரத்தினம் பகிஷ்கரித்தார்!

வர்த்தக அமைச்சர் லலித் அத்துலதி முதலிகலந்துகொண்ட உத்தியோகபூர்வ வைபவம் யூ. என். பி. கட்சியின் சொந்த வைபவம்போல மாற்றப்பட்டமையினால் காவலூர் பா.உ. பண்டிதர் கா. பொ. இரத்தினம் அதில் கலந்துகொள்ளாது பகிஷ்கரித்தார்.

வேலணையில் விற்பனை அபிவிருத்தித்திட்டங்களைத்தின் 'மக்கள் கடை' ஒன்றை 18-12-77ல் காவலூர் பா.உ. பண்டிதர் இரத்தினம் தொகுதி பா. உ. என்ற முறையில் திறந்து வைக்க சம்மதித்திருந்தார். இந்த நிகழ்ச்சி முற்றுமுடிவதும் தமாஷாக்களோ, கட்சிப்பிரசாரமோ, கட்சிக்கொடியோ இன்றி உத்தியோகபூர்வநிகழ்ச்சியாக மட்டுமே இருக்க வேண்டுமென்று நிபந்தனையின் பேரில் பண்டிதர் இதற்கு ஒப்புக் கொண்டிருந்தார். இந்த நிகழ்ச்சிக்கு அமைச்சர் அத்துலத் முதலி தலைமைவகிப்பதாக இருந்தது.

ஆனால் 'மக்கள் கடை' திறப்பு விழா நடைபெறும் இடம், யூ. என். பி.யின் பச்சைக் கொடிகளால் அலங்கரிக்கப்பட்டு, ஆடம்பரமான முறையில் அமைச்சரை வரவேற்கும் முறையில் சிகரங்களும் கட்டப்பட்டிருந்ததால் —4-ம்பக்கம் பார்க்க

அரசியலாட்ச

அன்பு நண்பர்,

சென்ற சில நாட்களாக செய்திகள், செய்தி விமர்சனங்கள், தார்ப்பரியங்கள் அறிக்கைகள் என்ற பெயரில் தமிழர் விடுதலைக்கூட்டணி பற்றி நாளேடுகளில் வந்துகொண்டிருக்கும் அபத்தங்கள் உனது உள்ளத்திலும் — நம் முடைய இயக்க இளைஞர்—தமிழ் மக்களின் உள்ளங்களிலும் எவ்வளவு தூரம் குழப்பத்தையும் கொதிப்பையும் ஏற்படுத்தியுள்ளன என்பதை நான் உணர்கிறேன். எனக்கு நாள் தோறும் வந்து குவியும் கடிதங்களும் அதையே தான் சுட்டிக்காட்டுகின்றன.

தமிழ் மக்களின் உள்ளங்களை குழப்பிட வேண்டும்; தமிழ் இளைஞர்களுக்கு கூட்டணி மீது கொதிப்பை ஏற்ற வேண்டும்; எப்படியும் கூட்டணி மீது அவநம்பிக்கையை ஏற்படுத்தி வேண்டும்; இப்படிச் செய்வதன் மூலம் தமிழ் மக்களின் தார்மிக பலத்தையும் தன்னம்பிக்கையையும் கெடுத்து அவர்களை கூட்டணிக்கு எதிராக கொதித்துக் கிளம்பவைத்து தமிழின ஒற்றுமையையும், கட்டுக்கோப்பையும் முறியடித்து அதன்மூலம் தனிநாடு கோரிக்கையையே சாகடிக்க வேண்டும்; என்ற சதித் திட்டத்துடனேயே தினசதிகள் தமிழ்மக்களை நாள்தோறும் குழப்பி விட முயல்கின்றன!

தமிழ் மக்கள் நிலைமைகளை சரியாக சீர்தூக்கி ஆராயாமல் — சரியாக சிந்திக்காமல் தினசதிகளின் குழப்பக் குட்டைக்குள் தப்பித் தவறி விழுவார்களானால் — தமிழ்ப்பகைவர்களுக்கே அது கொண்டாட்டமாகிவிடும்!

'தினசதி'யார் தமிழ் மக்கள் மத்தியில் ஏற்படுத்திட முயலும் குழப்பத்தின் உச்சக்கட்டமாக, தமிழர் விடுதலைக்கூட்டணி தனது தனிநாடு கோரிக்கையையே அடியோடு கைவிட்டு விட்டதாகவும், அரசோடு அண்டிப் பிழைப்பதென்று கூட்டணி முடிவு எடுத்துவிட்டதாகவும் உளறிக்கொட்டியிருக்கிறார்!

தனிநாடு கோரிக்கை 1977 பொதுத்தேரலின் பின்னர் தமிழ் மக்களின் தேசிய இலட்சியமாகிவிட்டது; தமிழினத்தின் இந்தத் தேசிய இலட்சியத்தை எப்போதாவது கைவிடவேண்டுமென்று முடிவுசெய்வதானால் அதைச் செய்யக்கூடிய அதிகாரம் பெற்றவர்கள் தமிழ் மக்களை தவிர — தனிநாடு இலட்சியத்தை கைவிடும் அதிகாரம் தமிழர் விடுதலைக்கூட்டணியின் பாராளுமன்றக்குழுவுக்கோ வேறு யாருக்குமோ கிடையாது என்பதைக்கூட புரிந்து

கொள்ளாது தினசதியார் 'குழப்பம்' மூட்டி முயன்றிருக்கிறார்!
எதிர்க்கட்சித் தலைவர் திரு: அ. அமிர்தலிங்கம் அவர்களின் அறிக்கைக்கு புதிய வியாக்கியானம்—பொய் வியாக்கியானம் — தந்திருக்கிறது தினசதி!

தலைவர் அமிர்தலிங்கம் கொழும்பில் 'குளுகுளு' காரில் உல்லாசச் சவாரிசெய்து கொண்டிருக்கவில்லை! 24 மணி நேரமும் இனத்தின் மீட்சிக்காக உழைத்துக்கொண்டிருக்கிறார்; அரசாங்கம் கொடுத்த வசதிகளை அரசாங்கத்துக்கு எதிராகவே பயன்படுத்திக் கொண்டிருக்கிறார்!

தினமும் வெளிநாட்டுத் தலைவர்கள்—வெளிநாட்டு தூதுவர்கள்—தலைவர் அமிர்தலிங்கத்தை வந்து சந்தித்துக் கொண்டிருக்கிறார்கள். அவர்களிடம் தமிழ் இனத்தின் கடைத் துழப்பதாண்டுகால அரசியல் வரலாற்றையும் 'தனிநாடு' அமைப்பது என்ற தமிழ் மக்களின் தீர்க்கமான மாற்றமுடியாத முடிவையும் அவர்களுக்கு திட்டவாட்டமாக எடுத்துக் கூறுகிறார்; அந்த அளவுக்கு அவர்

ருரே தவிர—இலட்சியத்தை கோட்டை விடுவதற்காக அல்ல என்பதை அமிர்தலிங்கத்தின் உள்ளத் தூய்மையையும், இயக்கத்தில் தோய்ந்து வளர்த்த அவரது 30 ஆண்டுகால தியாக வாழ்வையும் அறிந்தவர்கள் அறிவார்கள்!

"We must adjust to changing time and still hold to unchanging principles" மாற்றமுடியாத அடிப்படை இலட்சியத்தை கைவிடாத அதே சமயத்தில் காலத்துக்கு தகுந்ததாக நம்மை நாம் சமாளித்துக்கொள்ளவேண்டும். என்ற அமெரிக்க ஜனாதிபதி ஜிம்மி காட்டலின் அரசியல் தத்துவத்தின் அடிப்படையிலேயே தலைவர் அமிர்தலிங்கத்தின் அறிக்கை அமைந்திருக்கிறதேயன்றி — கொள்கை குழிப்பறிப்போ—அரசிடம் சரணாகதியடைவதாகவோ இல்லை!

எனவே செய்திகளைத் திரித்து வெளியிட்டு, ஒரே பொய்யை திரும்பத்திரும்பக்கூறி தமிழ் மக்களை குழப்பிப் பலவீனப்படுத்திட முயலும் சக்திகளிடமிருந்து தமிழ் மக்கள் மிகுந்த எச்சரிக்கையுடனிருந்திடவேண்டும்!

தனிநாடு கொள்கைக்கு 'அரோகரா' எப்போது?

களை தன்பக்கம் ஈர்த்து Convince பண்ணவைத்து விடுகின்றார் தலைவர் அமிர்தலிங்கம். அவர்கள் இறுதியாக ஒரேயொரு கருத்தை வெளியிடுகிறார்கள்—"ஜே. ஆர். ஜெயவர்தனா உங்கள் பிரச்சினைகளை தீர்த்து வைக்கப்போவதாக அடிக்கடி கூறுகிறார்; அந்த மனிதரின் நேர்மையைப் பரிசோதிப்பதற்காக அவருக்கும் இரண்டொரு மாதங்கள் அவகாசம் கொடுத்துப்பார்த்து அதன் பின்னர் உங்கள் விடுதலைப் போராட்டத்தை ஆரம்பித்தால் என்ன?

இந்தக்கேள்வியையே நம்மீது அனுதாபம் காட்டும் வெளிநாடுகள் கேட்கின்றன; இந்த நாடுகளின் வேண்டுகோளை நாம் தூக்கியெறிய முடியாது! எனவே தான் அவற்றின் ஆலோசனைப்படி சில மாதங்களுக்கு நேரடி நடவடிக்கையிலே ஓடாது காலம் களியும்வரை பொறுத்திருக்க வேண்டியிருக்கிறது என்பதே தலைவர் அமிர்தலிங்கம் கூறியுள்ள கருத்தாகும்! இப்போது இந்த நாடுகளின் ஆலோசனைக்கு மரியாதை கொடுப்போமானால் எதிர்காலத்தில் நமது விடுதலைப் போராட்டத்துக்கு இந்த நாடுகளின் ஆதரவை உரிமையோடு கோர முடியும் என்ற இராசதந்திர நோக்குடனேயே தலைவர் அமிர்தலிங்கம் இதைக்கூறியிருக்கி

'தனிநாடு கோரிக்கைக்கு அரோகரா' என்று தினசதியார் எழுதியிருக்கிறார்! கோவில் களுக்கு செல்பவர்களுக்குத் தெரியும் — தெய்வத்துக்கு அபிஷேகம் பூஜை புன்ஸ்காரமெல்லாம் முடிந்து அவைகள் நிறைவுறும் கடைசிக் கட்டத்தில் கற்பூர ஆராதனை நடைபெறும் போதுதான் பக்தர்கள் 'அரோகரா' போடுவார்கள் — அதற்குமுன் பக்தர்கள் அரோகரா போடமாட்டார்கள்! அதுபோல—தனித்தமிழ் ஈழம் பிரிந்து, தமிழ்ஈழத்தின் சுதந்திரக் கொடியை கோட்டையிலே ஏற்றும்போது தான் தமிழர் விடுதலைக் கூட்டணியினரும் தமிழ் மக்களும் தமிழ் ஈழத்துக்கு 'அரோகரா' போடுவார்கள்! இடைவழியிலே 'அரோகரா' போடும் வழக்கம் தமிழ் மக்களுக்கு கிடையாது என்பதை தினசதியார் புரிந்துகொள்ளட்டும்!

அன்புள்ள தோழன்

கோவை-மகேசன்

காரைதீவிலிருந்து ஒரு கடிதம் கனகரே கழுத்தை நெரித்துவிட்டாரே

கனம் மாண்புள்ள
கனகரேத்தினம் அவர்கட்கு,

நீங்கள் யார்? உங்கள்
விலாச மென்ன? இன்னும்
என்னென்ன என்பது எமது
க்கு நன்றாகத் தெரியாது.
இதுவும் காரைதீவுக் கிராமம்
உமது இடமான பொத்து
விவிருந்து சுமார் இருபத்தைந்து
மைல்களுக்கு அப்பால்
இருந்தும் கூட எம்மால்
அறிந்து கொள்ள முடியவில்லை
யென்றால் எல்லோருக்கும்
புதுமையாகத் தான் இருக்கும் உண்மை
நாம் ஏற்றுக்கொண்டது
எதற்காகத் தெரியுமா? உம்
மையும் உமது பாட்டன்
பூட்டையும் சன்ற அன்புத்
தமிழுக்காகத்தான்!

நீர் எம்மிடம் வந்து எப்
படி தமிழைக் கேட்டீர்
நெரியுமா? நாம் எவ்விதப்
பேச்சும் பேசாமல் எமது
அண்மை, தந்தை, அண்ணன்,
தம்பி, அக்கா, இன்னும்
மாமா, மாமி என்ற எத்த

னையோ பேர்களின் உயிர்த்
தமிழ் வாக்கைத் தந்தோம்?
நீர் எண்ணிப்பார்த்தீரா?
எங்கள் இன்பத் தமிழ்த்
தாயின் பெயரால் கிழக்கிலங்
கையிலே வென்று கொண்ட
(பின் கட்சிமாறியவர்கள்)
அத்தனை முஸ்லீம் வேட்பா
ளர்களும் தான் ஏமாற்றி
விட்டார்கள், நீருமா எம்மை
ஏமாற்றிவிட்டீர்? இனத்
தோடு இனம், சேர்ந்து
இறுதி உயிர்போகும்வரை
அடித்துக்கூட இன ஒற்
றுமை ஆனாலும் நீர் செய்
தது...? மேலும்—

நீர் ஒரு முருகபக்தர் என்
றும் அறிந்திருந்தோம்.
ஆனால் முருகனின் உண்மை
யான கொடையை அறிந்த
வன் ஒருநாளும் இப்படி
அண்மையை மறந்து அடிமை
யாக மாட்டான். நீர் எப்
படியோ எங்களின் கழுத்தை
நெரித்துவிட்டீர். நீர் எப்
படியோ எங்கு இருந்தாலும்
நன்றாக வாழ்ந்து கொள்ளும்
ஆனால் உம்மை கடைசியும்
முதலமாக நாம் வேண்டிக்
கொள்வது ஒன்றுதான்.

அதாவது எங்களின் அடி
புத் தாய்த் தமிழ் தன்னை
விட்டுவிடும் (உங்கள் தமிழ்
எம். பி. பதவியை இராஜி
ஞமா செய்யவும்) நாம் மீன்
டும் அண்மையை வாழவைக்க
எங்கேயாவது உள்ள ஓர்
பிச்சைக்காரனை அழைத்து
அவனிடம் விட்டுவிடுகி
றோம். ஏனென்றால் அவன்
தனது இறுதிமுச்சு இருக்கும்
வரையாவது பிச்சையெடுத்தே
னும் காப்பாற்றுவான்
என்று நாம் நம்புகிறோம்;
மேலும்—

கடிதத்தை சுருக்கமாக
எழுத எண்ணுகிறேன். அத
னால் இறுதியாக;

உண்மையிலேயே நீங்கள்
முருகன் அடிமையாக இருந்
தால், தமிழையே அன்றைய
யாகக் கொண்டிருந்தால்,
உங்களை பிரதிநிதி (பொத்து
வில்) பட்டத்தை களைந்
தெறித்துவிட்டு, உங்கள்
உண்மையான மனதைக்
கொண்டு நீங்கள் சார்ந்த
(இராமர் — இலட்சுமணன்)
பக்கம் எதுவாக இருந்தா
லும் நைகோர்த்துக் கேட்
டுப்பாருங்கள்... அதாவது
பூ. என். பி. கட்சியின் சார்
பாகவோ? அல்லது எந்தக்
கட்சியின் சார்பிலாவது
கேட்டுப்பாருங்கள்... அரு
மையான அண்மை அதாவது
முருகனையும் சன்ற அன்புத்
தாய் "தமிழ்" என்னும்
அண்மை புதியதோர் பாலூட்
டுவாள். இல்லாவிட்டால்
எங்களின் அண்மையின் கண்
னீர் உம்மையும் உருக்கிக்
கரைத்துவிடும்.

இப்படிக்கு
உண்மையுள்ள
தமிழ் அண்மையின் மகன்
கந்தன் கணேசமூர்த்தி,
வளர்மதி இல்லம்,
1-ம் வட்டாரம்,
காரைதீவு, கி. மா.



கருணாநிதி நிபந்தனையின்றி விடுதலை

திருமதி இந்திராகாந்திக்கு
ஊர்ப்புகட்டுபடி பிடித்து
ஆர்ப்பாட்டம் நடத்திய
செய்தப்பாட்டு 40 நாட்கள்
தொடர்ந்து விளக்கமறிய
வில் வைக்கப்பட்டிருந்த
திருமுககத் தலைவரும் தமிழ்
நாடு சட்டமன்ற எதிர்க்கட்
சித்தலைவருமான கலைஞர்
கருணாநிதி அவர்களும்,
ஏனைய திருமுக தலைவர்களும்
8.12.77ல் நிபந்தனையின்றி
விடுதலை செய்யப்பட்டனர்.

கருணாநிதியை விடுதலை
செய்யக்கோரி உலகத் தமிழ்
நீர் கள் ஏகாபித்த குரலில்
தமிழக அரசுக்கு வேண்டுகோள்
விடுத்திருந்தனர். கருணாநிதியை
விடுதலைசெய்யுமாறுகோரி இலங்கை,
லண்டன், துபாய் போன்ற
நாடுகளிலுள் ள்ப்பாட்டங்கள்
இடம்பெற்றன.

விடுதலைபெற்று வெளியே
வந்துள்ள திருமுக தலைவர்
கருணாநிதியை நெஞ்சம் தமிழர்
கள் சார்பாக நெஞ்சம் நெழிர்
வாழ்த்தி வரவேற்கும் அதே
சமயம், உலகத்தமிழர்களின்
அபிலாஷைக்கு செவியடுத்து
கலைஞரை நிபந்தனையின்றி
விடுதலைசெய்த தமிழக
முதல்வரையும் பாராட்டு
கிறோம்.

'தனிநாடு' கோரிக்கைக்கு பழம்பெரும் சிங்கள மார்க்ஸீய தலைவர் ஆதரவு

"தமிழர்கள் தங்களுக்கெனத் தனிநாடு கோரு
வதை நான் மறுக்கமுடியாது. ஏனெனில் அவர்
கள் இதுவரை இரண்டாழந்தரப் பிரஜைகளாகவே
நடத்தப்பட்டு வந்துள்ளனர், அவர்கள் கோரும்
தனிநாட்டுக் கோரிக்கையை நிறைவேற்றி வைப்பது
தான் எங்கள் கடமை. அதைவிட்டு, தனிநாடாக
பிரிந்துசென்றபின் தமிழர்கள் எவ்வாறு தங்கள்
நாட்டை ஆளப்போகிறார்கள் என்பது எங்கள் கவ
னையாக இருக்கக்கூடாது!"

— இவ்வாறு 11-12-77 ஞாயிற்றுக்கிழமை
கொழும்பு கொம்பனித்தெருவில் "தேசிய இனப்
பிரச்சனையை சுயநிர்ணய உரிமையும்" எனும் தலைப்
பில் உரையாற்றிய பழம்பெரும் மார்க்ஸீயவாதியும்
புரட்சிவாத சமசமாஜக்கட்சித் தலைவருமான திரு.
எட்மண்ட் சமரக்கொடி கருத்து தெரிவித்துள்ளார்.

புதிய பட்டுட்டால் அற்புதம் அவதி!

புதிய பட்டுட்டால் அப்
பாவி மக்கள் எவ்வளவு
தூரம் பாதிக்கப்படுகிறார்
கள் என்பதற்கு சிறிய உதா
ரணம்!

யாழ் மாநகரசபை ஊழி
யர் அற்புதம் என்பவர்
இந்தியாவிலுள்ள தனது
குடும்பத்திற்கு மாதந்தோ
றும் தனது சம்பளத்தில்
பணம் தனது அனுப்பிவந்தார்.
இதற்கான அந்நியச் செலா
வணி அனுமதி பத்திரமும்
அவரிடம் உண்டு.

அவர் மாதம் 80 ரூபா
அனுப்பினால் இந்தியாவிலுள்ள
அவர் குடும்பம்
80 ரூபாவையே பெற்று வந்
தது.

ஆனால் புதிய பட்டுட்ட
டில் பீக்ஷை நீக்கிவிட்ட
தால் அவர் அனுப்பும்
80 ரூபா அவர்கே 40 ரூபாவாக
சரி அரைவாகியாக மாறுகி
றது.

இதனால் பெரும் அவதியு
றும் இத் தொழிலாளி தன
க்கு அந்நியச் செலாவணி
சலுகை பெற்று தரும்படி
எதிர்கட்சி தலைவருக்கு மக
ஜர் அனுப்பிவைத்துள்ளார்!

சிங்களத் திணிப்பால் வேலை இழப்பு!

மன்னார், யாழ்ப்பாணம்,
வவுனியா போன்ற இடங்
களில் விவசாய சேவையா
ளர்களாக பத்து, இருபது
வருடங்களுக்கு மேலாக
சேவையாற்றிவந்த ஊழி
யர்களுக்கு பூ. என். பி.
அரசு சிங்களம் படிக்கவில்லை
எனச் சீட்டுக்கிழித்துள்ளது.
சிவருக்கு வேலை பறிப்புக்கும்
இறுதி அறிவித்தல் வழங்கப்
பட்டுள்ளது;

பிரதமர் பேச்சளவில்
ஒரு தமிழன்கூட சிங்களம்
தெரியாக காரணத்திற்காக
அவதியுறவிட மாட்டேன்
என அடுக்கு மொழி பேசு
கையில் அவரின் அரசு அடுக்
கடுக்காய் தமிழின விரோத
நடவடிக்கைகளை மேற்கொள்
கிறது.

மலையகத்தில் தமிழ் புறக்கணிப்பு

மலையகத்தில் பெரும்பான்
மையான தமிழர்கள் வசிக்
கின்றனர். மல்கெலியா—
றுவரெலியா தொகுதியில்
ஏறக்குறைய 75% மாணவர்
கள் தமிழர்கள். ஆனால்
மலையகத்தில் உள்ள கூட்டு
றவு சங்கங்கள், தபால் நிலை
யங்கள் போன்ற எல்லா அரசு
சாங்க அலுவலகங்களிலும்
கருமங்கள் தனி சிங்களத்
திலேயே நடைபெறுகின்
றன. அதிகமான பெயர்
பலகைகளிலும் விளம்பரங்
களிலும் தமிழ் இடம்பெற
வில்லை. மலையகத்தில் உள்ள
தோட்ட பெயர் பலகை
அதிகமானவற்றில் இப்பொ
ழுது தமிழ் இடம் பெற்ற
லும், தோட்ட லொறிகள்,
டிர்க்டர், போன்றவற்றில்
தமிழ் புறக்கணிக்கப்பட்டுள்
ளது.

மேற் கூறிய பிரச்சனைகளு
க்கு மலையகத்தில் உள்ள
தொழிற்சங்கங்கள் போராட
வேண்டும். தமிழுக்கு உரிய
இடம் வழங்கப்படும் என்று
கூறும் தற்போதைய ஐக்கிய
தேசிய கட்சி இவ் வ்ஷயத்
தில் தகுந்த நடவடிக்கை
எடுக்கும் என மலையக மக்
கள் எதிர்பார்க்கின்றனர்.
இ. சாந்திசுமார்

தமிழ் இயக்கங்கள் முன்வரவேண்டும்

அமரர் இராசரத்தினம்
உலகத் தமிழ் இளைஞர் பேர
வைத் தலைவர் டாக்டர்
சனார்த்தனத்துடன் இணைந்து
எழுதி வெளியிட்ட 'WE-
NEED A NATION' என்னும்
ஆங்கில புத்தகம் இலங்கை
யில் தடைசெய்யப்பட்டது
தெரிந்ததே!

இப்புத்தகம் அவசரகால
சட்டத்தின்போது தமிழகத்
தில் அமரர் இராசரத்தினம்
கரந்து வாழ்ந்த போதே

**துரித சேவைக்கு
மில்க்வைற் சலவைப் பவுடரை**
வாங்கி உபயோகியுங்கள். ஒரு இரு. பெக்கெட்
ரூபா 3/75 மட்டுமே. 10 மேலுறைகளுக்கு அழகிய
பொலித்தின் பாக்கை அல்லது 2 மேலுறைகளுக்கு
அழகிய கலண்டர் ஒன்றை பெற்றுக்கொள்ளுங்கள்.
**மில்க்வைற் சவர்க்காரத் தொழிலகம்,
த. பெ. எண். 77
யாழ்ப்பாணம்**

ஒலிபரப்பு கூட்டுத்தாபனம் இருட்டிப்பு

உ. த. ப. இயக்கம் அந்
குரார்ப்பணம் செய்யப்பட்ட
டதே இலங்கையில் தான்.
அதனை 4-ம் அனைத்துலகத்
தமிழ்தாய்ச்சி மாநாட்டில்
கலந்துகொள்ளும் பொருட்
டும் யாழ்ப்பாணம் வந்திரு
ந்த உலகத் தமிழ் அறிஞர்
களைச் சேர்த்து ஆரம்பித்து
வைத்தவர்களும் இலங்கை
யர்கள் தாம். இருந்தும் மார்க்
சுழித் திங்கள் 16, 17, 18ம்
நாட்களில் சென்னை யில்
இடம்பெறவிருக்கும் உ. த.;
ப. இயக்கத்தின் உலகநா
விய முதல் மாநாடு பற்றி
இலங்கை ஒலிபரப்புக்கூட்
டுத் தாபனம் ஒலிபரப்பும்
செய்திகளில் ஒரு வார்த்தை
யேனும் குறிப்பிடாது இருட்
ட்டிப்புச் செய்துவருகின்
றது. சீப்பை ஒழிப்பதன்
மூலம் இராம பட்டாபிஷே
கத்தைத் தடுத்து நிறுத்தி
முடியாதென்பதை இலங்கை
ஒலிபரப்புக்கூட்டுத்தாபனம்
எப்போதுதான் உணர்ந்து
கொள்ளப்போகிறதோ?

தமிழ் மொழியை அழிக்கச் சதி!

தமிழாசிரியர்களை நியமிக்க
காது தமிழ் மொழியைப்
பாடசாலைகளில் அழிக்கும்
திட்டமிட்ட சதியை சிங்கள
அரசுகள் சிறப்பாக நிறை
வேற்றி வருகின்றன. விஞ்
ஞான—கணித—ஆசிரிய நிய
மணங்களில் வரும் தமிழர்
களைக் கொண்டு தமிழ் படிப்
பிக்கும் திருவிளையாடல்களை
அரசு நடாத்தியுள்ளது. இலக்கண
வரம்புடைய தமிழ் மொழியை
இலக்கண தேர்ச்சியற்ற இவர்களை
கொண்டு போதிப்பதன் மூலம்
வளர்ந்து வரும் தமிழ்ச் சமுதாயத்தை
இலக்கண வழி நிறைந்த சமுதாய
மாக அரசு மாற்றி வருகின்
றது.

தைமாதத்தில் புதிதாக
வழங்கப்படவுள்ள நியம
னத்தில் கூட தமிழ் ஆசிரி
யர்களை அரசு நியமிக்க
இருப்பதாக தெரியவில்லை.
எனவே புதிய அரசும் தமிழ்
அழிப்பு சதிக்கு பரிபூரண
ஆதரவு நல்கி வருவதாக
நம்பப்படுகிறது.

அச்சிடப்பட்டதென்பதும்,
பதிப்பகங்களின் ஒத்துழைப்புக்
கிடையாமையாலும்
அவசர அவசரமாக வெளி
யிடப்பட்டமையாலும்
அதில் எழுத்துப் பிழைகளும்
இலக்கணப் பிழைகளும்
மிகுந்துள்ளன.

இதனால் இத் நூலின்
புதிய பதிப்பை விரைவில்
வெளியிட்டு அமரர் இராச
ரத்தினம் நினைவை வர
லாற்றில் பதியவைக்க வெளி
நாடுகளில் இயங்கும் தமிழ்
ஈழ விடுதலை இயக்கங்கள்
முன்வரவேண்டுமென தமிழ்
மக்கள் எதிர்பார்க்கின்ற
னர்.



சுதந்திரன்
சுதந்திரமானது

சுதந்திரன்: என்ன முத்தண்ண வரவர சுதந்திரன் பேப்பர் ஒரு மாதிரியாய் போய்க் கொண்டிருக்குது.

முத்து: என்ன மாதிரி?

சுதந்திரன்: அது தன்னிச்சைப்படி இயங்குது என்ற மாதிரியும், அவசரப்பட்டு சில முடிவுகளை வெளியிட்டு பிளவுகளையும் பிரச்சினைகளையும் உருவாக்குது என்றும் தலைவர்களைக்கூட மதிக்கிற தில்லை என்றும் மற்றவர்கள் பேசுற அளவுக்கு நடந்து கொள்ளுறது அவ்வளவு சரியில்லை.

முத்து: ஏன் சரியில்லை அதிர்சு பேரே 'சுதந்திரன்' அப்போ சுதந்திரமாய் எதையும் சொல்ல அதுக்குத் துணியும் இருக்கு யோக்கியமும் இருக்கு. மற்ற பேப்பர்கள் மாதிரி அரசாங்கத்துக்கும் சிங்கள எஜமான்களுக்கும் வால்பிடிச்ச வாழ்த்துப்பாடி எழுதவேணும் என்கிற தலையெழுத்து அதுக்கு இல்லை. சுதந்திரனைப் பொறுத்த வரையில் அதுக்கு அன்றைக்கும் இன்றைக்கும் ஒரே இலட்சியம் ஒரே கொள்கை தான்.

சுதந்திரன்: தினபதி ஏன் அண்ண சுதந்திரனைத் திட்டித் தீர்க்குது.

முத்து: தம்பி தினபதியைப் பொறுத்தவரையில் தமிழ் தலைவர்களையும், சுதந்திரனைப் பற்றியும் ஏதாவது எழுதிக்கொண்டே இருந்தால் தான் தமிழ் மக்கள் ஒரு சிலர் என்னாலும் அதை கையில் எடுத்து பார்ப்பினம் இல்லாட்டி கறி சுத்தத்தான் அது உதவும் என்ன செய்யிறது. முத்து தினபதியைப் போல சுதந்திரன் காற்றடிக்கிற பக்கமெல்லாம் சாயுற பேப்பரில்ல. தினபதி ஒரு காலத்தில சிறிலங்கா சுதந்திரக் கட்சிக்கு வாழ்த்துப்பாடி இப்ப ஐக்கிய தேசியக் கட்சிக்கு வால்பிடிக்குது.

சுதந்திரன்: சுதந்திரன் மட்டும் சுமமா தமிழர் விடுதலைக் கூட்டணிக்கு வாழ்த்துப்பாடுறது சரியா?

முத்து: என்ன தம்பி நீயும் தினபதியைப் போல நேரத்துக்கு ஒரு மாதிரிப் பேசுறாய். கொஞ்சத்துக்கு முந்திச் சொன்னாய் யாரையும் மதிக்கிறதில்லை யெண்டு இப்ப சொல்லுறாய் துதி பாடுது என்று. ஒன்றை மட்டும் தெளிவாக உன்னை மாதிரி ஆக்களும் தினபதியும் புரிஞ்சு கொள்ள வேணும் 'சுதந்திரன்' கூட்டணி ஆதரவுப் பத்திரிகையே தவிர, கூட்டணிப் பத்திரிகை இல்லை. சுதந்திரன் எதையும் சுதந்திரமாகச் சொல்லும், பாதை தவறினால் தலைவர்களையும் தட்டிக் கேட்டுமேயொழிய பிழையையும் சரியென்று சாதிச்ச முடிமறைக்காது. இதைக் கூட்டணித் தலைவர்களே ஒப்புக் கொண்டிருக்கின்றன விளங்குதா?... ..

ஈழக்கு மாகாணத்தில் பல்கலைக்கழக வளாகம் ஒரு நோக்கு உள்வா கல்லூரிகளை உருக்குலைக்க திட்டமா?

இலங்கையின் ஒன்பது மாகாணங்களிலும் ஒன்பது பல்கலைக்கழக வளாகங்களை அமைக்க வேண்டுமென்ற திட்டத்தை இன்றைய ஜே. ஆர். ஆட்சி அதிக அக்கறையுடன் செயற்படுத்தத் துடிக்கின்றது. இந்த அடிப்படையிலே ஈழக்கு மாகாணத்திலும் ஒரு பல்கலைக்கழக வளாகம் அமையும் என்ற கோசம் எழுபுகின்றது. பல்கலைக்கழகங்களை ஆங்காங்கு அமைப்பதால் நாட்டின் கல்விநிலை உயரும் என்ற தமிழ் மக்களின் எண்ணத்தில் அண்மைக்கால நிகழ்ச்சிகளும், வளாக அமைப்புத் திட்டங்களும் பெரும் சலசலப்பை ஏற்படுத்தியுள்ளன.

கிழக்கிலங்கைப் பல்கலைக்கழக வளாகத்திற்கான கட்டிடங்களைத் தெரிவு செய்யும்படி அரசு தூதுக்குழுவொன்றை அனுப்பி வைத்ததாம். அவர்கள் வந்தாறுமூலை மத்திய மகா வித்தியாலயத்தையும் மட்டி/சென்மைக்கல் கல்லூரியையும் சிார்சு செய்திருக்கின்றார்கள். இப்படி அரசு 'சட்டியில்லாமல் கறி காய்ச்சத் தொடங்குவதைக்' கண்ட மக்கள் மத்தியிலேதான் இந்தச் சலசலப்பு.

அரசின் நோக்கம் கிழக்கிலங்கையில் கல்விநிலையை உயர்த்துவதா? அல்லது, பல்கலைக்கழக வளாகம் என்னும் போர்வையில் கிழக்கிலங்கை மக்களை அபாயம் அணுகுகின்றதா? என்ற கேள்விகள் இன்று பரவலாக எழுபுகின்றன. கல்வி முன்னேற்றத்திற்குள் அரசு அக்கறை காட்டுகின்றதென்றால் மாத்திரை மாவட்டத்திற்கு போன்று இங்கும் புதிய தொரு கட்டிடத்தைக் கட்டாமல் "சுடுகின்றது மடியைப் பிடி" என்று அவசரம் காட்டுவது ஏன்? என பொது மக்கள் கேட்கின்றனர்.

வந்தாறுமூலை மத்திய மகா வித்தியாலயமும் பல்கலைக்கழக வளாகமும்

அதோ! அழகான தோர்கட்டிடம். கிழக்கிலங்கையில் அமைந்துள்ள ஒரேயொரு சிறப்பமைப்புள்ள கல்விக் கூடம். இங்கிருக்கும் பாடசாலைகள் எல்லாவற்றையும் விட 'மத்திய' என்ற விருது தன்னை சேர்த்திருப்பதால் கிழக்கு மாகாணத்திலேயே அதற்கொரு தனி மதிப்பு கிராமச் சூழலிலே அமைந்துள்ள ஒரேயொரு உயர் கல்லூரி... அதுதான். வந்தாறுமூலை மத்திய மகா வித்தியாலயம்.

கிழக்கு மாகாணத்தின் பல பாகங்களிலிருந்து வந்து மாணவர்கள் இங்கு கல்வி பயில்கின்றார்கள். ஆண், பெண் இருபாலார்க்கும் விடுதி வசதிகள் உண்டு. ஆய்வு கூடம் போன்ற பாடசாலைக்கெற்ற சகல வசதிகளும் கொண்ட பாடசாலை இது. ஆனால் கடந்த பத்தாண்டுகளாக இதன் மூலம்

சியிலே ஒரு தேக்கம் போதிய, தரமான ஆசிரியர்கள்; வேறு வசதிகள் என்பன பற்றிக் கடந்த பதினைந்து ஆண்டுகளாக எந்த அரசாங்கமும் அக்கறை காட்டவில்லை. 65ம் ஆண்டு தொடக்கம் 70ம் ஆண்டு வரையிலான தேசிய அரசாங்கத்தில் அரசாங்கக் கூட்சியிலும் 70-77 வரையிலான சிறீமா அரசாங்கத்தின் எதிரணியிலும் பா. உ. வாக இருந்த திரு. தேவநாயகம் அவர்களுக்கு 12 வருடங்களின் பின் இப்பாடசாலையில் ஏற்பட்டிருக்கின்ற அக்கறை, 'வேடன் தேன் கூட்டைக் கண்டுவிட்ட' கதையாக முடியப்போவது குறித்து மக்கள் பெரிதும் பீதியடைந்துள்ளார்கள்.

அமரர் நல்லையாவின் சேவை

தன்னுடைய இறுதிக் காலத்தில்; பச்சை சரிவரா தெனக் கண்டு அமரர் ஜி. ஜி. யை தன் தலைவராய் ஏற்றுக்கொண்ட அமரர் நல்லையாவின் பணி; அவரையே அடிக்கடி சொல்லிக் காட்டி பதவியைப் பிடித்துக்கொண்டவரால் சிதைவுறப் போகின்றதென்பதில் எவ்வித சந்தேகமுமில்லை.

அமரர் நல்லையா அவர்களின் நல்ல சிந்தனை காரணமாகத்தான் வந்தாறுமூலையிலும் இதனைச் சூழவுள்ள ஏனைய கிராமங்களிலும் வசிக்கின்ற அறுநூற்றுக்கும் மேற்பட்ட ஏழை மாணவர்கள் இப்பாடசாலையில் கல்வி பயில்கின்றார்கள். இப்பாடசாலை இல்லையென்றால் நிச்சயமாக இத்தனை மாணவர்களும் தங்கள் தங்கள் வயல்களிலோ விடுகளிலோதான் தஞ்சம் புகுந்திருப்பார்கள். படிப்பு பற்றிய அக்கறை அவர்களுக்கு ஏற்பட்டதே பல திக்குகளிலுமிருந்து மாணவர்கள் இங்கு கல்வி பயில வந்ததென்றேற்பட்ட விழிப்புணர்ச்சிதானே?

இது என்ன மாய்மாலம்?

இந்த நிலையிலேதான் வந்தாறுமூலை மத்திய மகாவித்தியாலயத்தை பல்கலைக்கழக வளாகமாக்குதல், விடுதி மாணவர்களைத் தனியார் விடுகளில் குடியமர்த்தல்; அந்தந்தக் கிராம மக்கள் அவ்வக் கிராமத்திலேயே கல்வி பயிலக் செய்தல்; வந்தாறுமூலை அ. த. க. பாடசாலையையும், கணேச வித்தியாலயத்தையும் விரிவுபடுத்துதல் என்ற திட்டங்கள் இன்று வெளியாகின்றன. இத்தனைக்கும் மத்தியிலே மருங்கையடிப் பிள்ளையார் கோயிலடியில் ஒரு மகாவித்தியாலயமும் கட்டப்படுமாம்!

நிரந்தரப் பூரணையா?

இந்தத் திட்டங்களை முழு மனதுடன் வரவேற்கின்ற பச்சைகளைக் கண்டு இவர்களைப் பொறுத்தமட்டில் இப்போது நிரந்தரப் பூரணை

(பனிகாலம்) நிலவுகின்றதா? என்ற ஐயம் பரவலாக ஏற்பட்டுள்ளது. கணேச வித்தியாலயத்தையும், அ. த. க. பாடசாலையையும் விரிவாக்கியதன் பின் மருங்கையடியில் மகாவித்தியாலயம் அமைப்பது எதற்காக? அங்கிருக்கும் பிள்ளையாருக்குப் பாடம் சொல்லிக் கொடுக்கவா? அல்லது, சுதந்திரமான தமிழ்பேசும் மக்கள் 12 ஆயிரத்துக்கும் மேற்பட்டோரின் வாக்குகளைப் பெற்ற கல்குடாவின் படைமறவன் திரு, சம்பந்த மூர்த்தியவர்களின் காணியைச் சவிகரித்து அவரைப் பழி வாங்குவதன்மூலம் தேவநாயகம் திருப்தி காணவா?

கேட்டுப்பாருங்கள்

ஏணியில்லாமல் மாடியேறுவதை இந்தப் பச்சைக்கும் பல் ஏன்தான் வரவேற்கின்றதோ தெரியாது! பல்கலைக்கழக வளாகமாக வந்தாறுமூலை ம. ம. வித்தியாலயத்தைச் சவிகரிப்பது உண்மையிலேயே கிழக்கு மாகாணக் கல்வி விருத்திக்கா? அல்லது, அழிவுக்கா? இத்தனை காலமாக மட்டக்களப்புப் பகுதியிலிருந்து எத்தனை மாணவர்கள் பல்கலைக்கழகம் சென்றார்கள்? அப்படி அவர்கள் மிக மிகக் குறைவாகப் பல்கலைக்கழக அனுமதி பெற்றதற்கான காரணம் என்ன? மட்டக்களப்புப் பகுதியில் வளாகம் அமைக்கப்பட்டாதனாலா? அல்லது, இங்குள்ள பாடசாலைகளின் கல்வித்தரம் உயர்த்தப்பட்டாதனாலா? யாழ்ப்பாணத்தில் பல்கலைக்கழக வளாகம் அமைப்பதற்கு முந்தியே அங்கு ஆயிர மாயிரம் பட்டதாரிகள் உருவாக வில்லையா? கிழக்கு மாகாணத்தில் பல்கலைக்கழகம் அமைக்கப்பட்டதும் இங்கு பாடசாலைக்குச் செல்பவர்களைல்லாம் பட்டதாரிகளாகி விடுவார்களா? 1975ம் ஆண்டு அம்பாறை மாவட்டத்தில் 45 எடுத்த மாணவன் பல்கலைக்கழக அனுமதி பெற மட்டக்களப்பு மாவட்டத்தைச் சேர்ந்த B, C, S. 2 பெற்ற மாணவன் பல்கலைக்கழக அனுமதி கிடைக்காமற் தவித்த போது இந்த வளாகக் காரர்கள் எங்கே போனார்கள்?

என்ன செய்ய வேண்டும்?

இருக்கின்ற பாடசாலைகளின் கல்வித் தரத்தை உயர்த்தி, திறமையான ஆசிரியர்களை வரவழைத்து, தேவையான சகல வசதிகளையும் மாணவர்களுக்குச் செய்து கொடுத்து கிழக்கு மாகாண மாணவர்களின் கல்வித் தரத்தைக் கூட்டி, அவர்களை மற்றைய மாணவர்களோடு போட்டியிட்டு வெற்றிபெறக்கூடிய ஆற்றல் ஏற்படுத்துவதை விடுத்து! எங்கோ இருந்து யாரோ வெல்லாம் வந்து கல்வி பயிலவதற்காக இங்குள்ள மாணவர்களுக்கு சிறு, சிறு, கொட்டிகள் அமைத்துக் கொடுத்தால் மட்டும் கிழக்குமாகாணத்

தின் கல்விநிலை உயர்ந்து விடுமா? சிறிய செடியொன்றை வளர்ப்பதற்காக அதன் அருகில் பெரிய மரமொன்றை நடட்டால் செடி வளருமா? குடி முழு குமா?

வேடிக்கை!

வேறிடங்களுக்குச் சென்று கல்வி பயில்வதெனில் செலவு அதிகமாகும். எங்கள் பிள்ளைகள், வீட்டுச் சாப்பாட்டுடோடு இங்கே படிக்கட்டுமே, என்றும் சில பச்சைகள் கூறுகின்றன. பல்கலைக்கழக அனுமதி பெறும் மாணவர்களுக்குக் கடனுதவி வழங்கப்படும் என்கின்ற பல்கலைக்கழகம் பற்றிய அகரவரிசையே தெரியாத மண்டுகள்...பாவம்!

இன்னும் ஒரு வேடிக்கை மத்திய மகாவித்தியாலயத்தைப் பல்கலைக்கழக மாக்குவதை 'வரவேற்கின்ற இந்தப் பச்சைகள், புதிதாக மகாவித்தியாலய மொன்று அமைத்துத் தரப்படும் என்பதையும் (மத்தியமகா வித்தியாலயமல்ல) வரவேற்கின்றன. மத்திய மகாவித்தியாலயத்துக்கும் மகாவித்தியாலயத்துக்கும் இரண்டு எழுத்துத்தானே வித்தியாசமென்று இவை நினைக்கின்றன போலும்!

எதிர்ப்பு

உண்மையிலேயே மண்டையில் சரக்குள்ளவர்களின் இவ் 'வளாக கோச'த்தை எதிர்க்கின்றார்கள். இந்த இடத்திலே சில பச்சைக் கட்சிக் காரர்களும் பொதுமக்களுடன் சேர்ந்துகொள்வதாகத் தெரிகின்றது. அண்மையில் வந்தாறுமூலை மத்திய மகாவித்தியாலயத்தில் நடந்த பெற்றார் ஆசிரியர் சங்கக் கூட்டத்துக்கு வந்த இரண்டோ முன்றோ 'படந்த வாத்தி' மாரும் தேவநாயகமும் அங்கு காட்டப்பட்ட எதிர்ப்புக் காரணங்களுக்குப் பதில் கூற முடியாமல் மெல்ல நடுவியதாகவும் அறிய முடிகின்றது.

சென்மைக்கல் கல்லூரியிலும் இதே நிலமைதான் ஏற்பட்டுள்ளது. பொதுவாக இன்றைய நிலையில் கிழக்கு மாகாணத்துக்குப் பல்கலைக்கழக வளாகமே அவசியமில்லை என்பதுதான் பலரதும் அபிப்பிராயமாகத் தெரிகின்றது. பல்கலைக்கழக வளாக மொன்று கிழக்கிலங்கையில் அமைவது ஆபத்தை விளைக்கு வாங்கும் காரியமென்ப பலரும் பேசிக்கொள்கின்றார்கள்.

ஆட்சியதிகாரம் கொண்டவர்கள் அதிகார மமதையில் ஒற்றைக்காலினே நிற்பார்களானால் இங்கு கடும் எதிர்ப்பு கிளம்பக்கூடிய சூழ்நிலை உருவாகிக் கொண்டிருப்பதாகத்தெரிகின்றது. தவிர்க்க முடியாதபடி வளாகம் அமைந்துவிட்டால் அண்மையில் தெற்கில் தமிழர்கட்கு விழுந்த அடி எதிர்காலத்தில் கிழக்கிலும் விழலாமென்ற அச்சம் மக்கள் மத்தியில் வலுவடைகின்றது.

இனக்கலவர விசாரணை அறிவித்தல்

1977ம் ஆண்டு ஆகஸ்ட் - செப்டம்பர் காலத்து குழப்பங்களின் இயல்பையும் காரணங்களையும் விசாரித்து அறிக்கை செய்யவும் அவற்றால் உண்டான சேதங்களுக்கு நட்பு சிபாரிசு செய்யவும் இளைப்பாறிய நீதிபதி திரு. சன்சோனி தலைமையிலான விசாரணைக்குழுவை மாட்சிமை தாங்கிய ஜனாதிபதி நியமித்திருப்பதால் தமிழ் பகுதி மக்களில் பாதிக்கப்பட்டவர்கள் சார்பாக தேவையானவையும் முக்கியமானவையென்றும் கருதப்படுகின்ற வ்பரங்களைத் திரட்டி ஆணைக்குழுவின் முன் சேர்க்க நடவடிக்கை எடுக்கப்படுவதால் கீழ்க்காணும் விபரங்களைப் பாதிக்கப்பட்டவர்கள் யாவரும் இன்றிலிருந்து பத்து நாட்களுக்குள் கீழ்க்காணும் முகவரிக்கு அனுப்பும் வண்ணம் கேட்கப்படுகின்றார்கள். முடியுமாயின் சமாதான நீதவான் முன்னிலையில் முடிக்கப்பட்ட சத்தியக் கடதாசியில் அனுப்புவது நன்று. சேதமடையாவிடினும் துன்புறுத்தப்பட்டவர்களும் தங்கள் அனுபவங்களை அறிவிக்கவும்.

கே. சி. நித்தியானந்தா.

செயலாளர்

இனக்கலவர விசாரணை விபரம் திரட்டும் குழு.

அரசாங்க எழுதுவினைஞர் சங்கப் பணிமனை, இல. 676, காலி வீதி, கொழும்பு-3, 16-12-77.

ஆகஸ்ட்-செப்டம்பர்

குழப்பங்களால் பாதிக்கப்பட்டோர்

PERSONS AFFECTED BY AUGUST - SEPTEMBER . DISTURBANCES

1. (அ) பாதிக்கப்பட்டவர் பெயரும் முகவரியும்:-
(ஆ) வயது:- (இ) விவாகமானவர:-
2. தொழில்:- தொழிலிடம்:-
பாதிக்கப்பட்ட பொழுது வசித்த இடம்:-
3. ஆணைக்குழு விசாரணையின்போது தொடர்பு கொள்ள வேண்டிய நிரந்தர முகவரி:-
உயிர், அங்கம், வீடு, பொருள் ஆகியவற்றின் விபரம்:-
- (அ) கொல்லப்பட்டவர் பெயர்கள்:-
(ஆ) காயப்பட்டவர் / துன்புறுத்தப்பட்டவர்கள் பெயர்கள்:-
- (இ) இழந்த வீடு, எரிக்கப்பட்ட அல்லது சேதப்படுத்தப்பட்ட வீட்டு விபரங்கள்:-
- (ஈ) இழந்த வீடு/கடை உரிமை:-
சொந்தம்/வாடகை/குத்தகை.
- (உ) இழந்த கடை விபரம்:-
- (ஊ) இழந்த பணம்:-
- (எ) இழந்த நகை:-
- (ஏ) ஏனைய பொருட்களின் விபரம்:-
5. தொழிலிடங்களில் துன்புறுத்தப்பட்டவர்கள்:-
6. (அ) கொல்லப்பட்டவரில் தங்கியிருந்தவருக்கு நட்பு சிபாரிசு செய்து கொடுக்கப்பட்டுள்ள நபர்கள்:-
(ஆ) காயப்பட்டவருக்கு நட்பு சிபாரிசு செய்து கொடுக்கப்பட்டுள்ள நபர்கள்:-
(இ) இழந்த அல்லது சேதப்பட்ட வீடு நட்பு சிபாரிசு செய்து கொடுக்கப்பட்டுள்ள நபர்கள்:-
(ஈ) இழந்த அல்லது சேதப்பட்ட கடை நட்பு சிபாரிசு செய்து கொடுக்கப்பட்டுள்ள நபர்கள்:-
(உ) இழந்த பணம் ரூ.....
(ஊ) இழந்த நகை மதிப்பீடு ரூ.....
(எ) இழந்த ஏனைய பொருட்களுக்கு நட்பு சிபாரிசு செய்து கொடுக்கப்பட்டுள்ள நபர்கள்:-
மொத்தம் ரூ.....
(இயன்றவரையில் பெறுமான மதிப்பீடு பெறுதல் விரும்பத்தக்கது).
7. (அ) சம்பவம் நடந்த திகதி:-
(ஆ) சம்பவம் எவ்வாறு நடந்தது:-
8. (அ) கொலை செய்தவர், உங்களைத் தாக்கியவர் அல்லது வீடுகடை/பொருட்களை கொள்ளையடித்தவர்கள்/சேதப்படுத்தியவர்கள் யார்?
(ஆ) அவர்கள் தொடர்பான விபரம் தருக:-
(இ) சாட்சிகளின் பெயரும் விலாசமும்
9. (அ) எவ்வாறு மீட்கப்பட்டார் - முகாம் / நாமே பொலீஸ் படை/இராணுவம்/அயலார்/மற்றும்
(ஆ) மீட்கப்பட்ட திகதியும் நேரமும்:-
10. ஆணைக்குழுவின் முன் சான்றளிக்க சம்மதமா?
11. வேறு தகவல்:-

உறுதிப்படுத்துபவர் ஒப்பம். திகதி

மீனவர் கடன் திட்டத்திலும் சிங்கள ஆணவம் தலைதூக்குகின்றதா?

ஆகஸ்டுத்தந்த அட்டேழியத்தால் அல்லப்பட்டது ஊத்திரமின்றி பொலிசாரின் ஆணவ தர்பாருக்கும் இராணுவத்தின் அட்டேழியத்திற்கும் பெரிதும் இலக்கானவர்கள்தான் திருகோணமலை மீனவர்கள். தமது வீடுகளை நெருப்புக்கிழந்தனர், இவர்கள் திருகோணமலைச் சிங்கள மீன் முதலாளிகளின் கெடுபிடிகளால் தொழிலைக்கூட முழுமையாகப் புரியமுடியாமல் நஷ்டப்பட்டு அவதியுறுகிறார்கள்.

வீரப்போர் புரிந்து, விடுதலைக்காகப் பாடுபட்டுக் கொண்டிருக்கும் மீனவர்கள் இதே காரணத்திற்காகப் பல தடவை பழிதீர்க்கப்பட்டவர்கள் ஆவார்கள். எனினும் இவர்கள் அஞ்சுவதேயில்லை - ஆட்சியாளரிடம் கெஞ்சுவதும் இல்லை, அதிகாரிகள் இவர்களை மிஞ்சுவதும் இல்லை. தமிழர் கூட்டணியின் அசைக்க முடியாத தூய செயல் வீரர்களான மீனவர்களுக்கு, வழங்கவிருக்கும் கடன் திட்டத்தைக் குறைக்கத் திரைமறைவில் சதி மேற்கொள்ளப்படு

உத்தி... -1-மபக்கத் தொடர்

இந்த நிகழ்ச்சியில் கலந்து கொள்ள முடியாது என்று கடைசி நேரத்தில் பண்டிதர் மறுத்து விட்டார். யாழ்ப்பாண அரசாங்க அதிபருக்கும் விற்பனைத் திணைக்கள ஆணையாளருக்கும் டெலிபோன் செய்த பண்டிதர், கட்டப்பட்டிருக்கும் பச்சைக் கொடிகளும், சிகரங்களும் அப்புறப்படுத்தப்பட்டால் மட்டுமே தாம் அதில் கலந்து கொள்ள முடியும் என்று பண்டிதர் ஒரேயடியாக அறிவித்தார். யூ.என்.பி. பச்சைக் கொடிகளை அகற்றுவதற்கு அப்போது இணக்கம் தெரிவிக்கப்பட்டதாம். ஆனால் அதற்கிடையில் திறப்புவிழா நடைபெறும் இடத்துக்கு சென்ற அமைச்சர் லலித் அத்துலத்முதலி

வதை இங்கு அவதானிக்க முடிகிறது. இத்தனைக்கும் சிலவெறிபிடித்த சிங்கள முதலாளிகட்கும் பங்குண்டு எனப்பரவலாக பேசிக் கொள்ளப்படுகின்றது.

இந்த விஷயத்தில் திரு. சம்பந்தனிடம் வாலாட முடியாது எனக்கண்ட சிலர் இப்போது மேலிடத்தில் தொடர்பு கொண்டு சிங்கள மீனவர்கள் ஒருவர் பாக்கி விடாமல் மீனவர்கட்கு திட்டம் பெறுவதற்கு ஏற்பாடு செய்துவருவதாகவும் தெரிகிறது. திருகோணமலை நிலப்பரப்பிலும் இன்று அதி

பண்டிதர் இன்றியே மக்கள் கடைமை மக்கள் எவருமின்றி தராமே திறந்து வைத்தார். எனினும் அங்கு கூட்டத்திலோ வேறு நிகழ்ச்சிகளிலோ பா.உ. இல்லாத காரணத்தினால் தாம் பங்கு பற்ற முடியாது என்று கூறி விட்டு அமைச்சர் அங்கிருந்து சென்றுவிட்டார்.

பண்டிதர் இரத்தினம் இச்சம்பவத்தை எதிர்க்கட்சித் தலைவர் அமிர்தலிங்கத்துக்கும் தெரியப்படுத்தியுள்ளார்.

அமைச்சர்களின் உத்தியோகபூர்வ நிகழ்ச்சிகளில் மட்டும் பங்குபற்றுவதென்றும் வரவேற்பு தமாஷாக்கள் விருந்துகள் ஆகியவற்றை பகிஷ்கரிப்பதென்றும் கூட்டணி பா.உ. குழு ஏற்கெனவே தீர்மானித்திருந்தது தெரிந்ததே.

கமாக ஏறி உட்கார்ந்து கொண்டு அதிகாரம் பண்ணும் (யொலிசாரின் உதவியுடன்) சிங்கள இனம் - இன்று கடல் மீதும் தனது ஆதிக்கத்தை நிலைநிறுத்த முயல்கின்றது.

தமிழ்ப் பூமியையே தட்டிப்பறிக்கத் திட்டம் தீட்டிக் குடியேற்றியவரும் அரசாங்கம் இனிக்கடல் ஆதிக்கத்திலும் சிங்களவர்கட்கு உதவிபுரிந்தால் ஆச்சரியப்படுவதற்கில்லை. உள்ளூர் மீனவர்கள் சிங்களவர்களால் வெகுவாகப் பாதிக்கப்படுகின்றார்கள். இதை எத்தனையோ முறை - எத்தனையோ பேருக்கு - எத்தனையோ விதத்தில் சொல்லியாகி விட்டது. 52ல் 2 ஆயிரமாகக் குறைந்திருந்த சிங்கள இனம் இன்று எத்தனை ஆயிரம் என்பதை எண்ணிப்பாருங்கள். ஏன் இந்த நிலை, எதற்காக குடியேற்றுகின்றார்கள்.

திருகோணமலை மீனுக்குப் போர்போன இடமாரும். சிங்களவர் குடியேறுவதற்கு முன் தமிழர்களே இங்கு சகல ஆதிக்கங்களும் செலுத்தினர். அது அவர்கள் பரம்பரைச் சொத்து எனவே மீனவர் கடன் திட்டத்தில் மீனவர் சகலருக்கும் ஒருவர் பாக்கிவிடாமல் உதவவேண்டியது எமது பகுதி பா.உ. வினதும் தமிழர் கூட்டணியினதும் கடமையாகும்.

-எஸ். வில்வராஜன்

யாழ் தொழிற் நுட்ப நிவாரண கோரிக்கைகள்

யாழ்ப்பால் தொழில் நுட்ப மாணவர்கள் தமது பிரச்சினைகள் தொடர்பாக உடுப்பிடி பாராளுமன்ற உறுப்பினர் திரு. த. இராஜவிங்கத்திடம் சிலகோரிக்கைகளை சமர்ப்பித்துள்ளனர் அதன் விபரங்கள்;

எமது நிறுவனத்தில் பயிற்சி நெறிகளும் அதற்கேற்ப உள்ள வகுப்புகளுக்குமான வகுப்பறைகள் போதக கூடங்கள் பற்றாக்குறையாக உள்ளன. இதனாலேயே புதிய பயிற்சி நெறிகளை தொடங்க இடவசதி இல்லாமலிருக்கிறது. எனவே இது சம்பந்தமாக நடவடிக்கை எடுத்து தவுவீர்களென எதிர் பார்க்கிறோம்.

எமது நிறுவனத்தின் பெயர் சாதாரண தனியார் நிறுவனங்களினது போன்று "நிறுவனம்" என்று அமைந்துள்ளது. (Jaffna Polytechnical Institute) இதனால் எமது நிறுவனத்திலிருந்து சித்தி பெய்திவெளியேறும் மாணவர்களின் தராதரப்பத்திரம் அரசு கூட்டுத்தாபனங்களில் புறக்கணிக்கப்படுகிறது எனவே மருதானையில் இருப்பது போன்று "இலங்கைத் தொழில் நுட்பக்கல்லூரி" என எமது நிறுவனத்தின் பெயரையும் மாற்றித் தரும்படி கேட்டுக்கொள்கிறோம்.

எமது நிறுவனத்தில் (1) வர்த்தகப் பகுதி, (2) பொறியியல் பகுதி, (3) தொழில் பகுதி, மற்றும் மொழிப்பகுதி

என பல் வேறு பிரிவுகள் உண்டு எனினும் மேற்படி பிரிவுகளில் போதியளவு பயிற்சி நெறிகள் ஆரம்பிக்கப்படவில்லை, ஏனைய தொழில் நுட்பக்கல்லூரிகளில் சிங்களத்திலும் ஆங்கிலத்திலும் பல பயிற்சினெறிகள் போதிக்கப்படுகின்றன. ஆனால் எமது நிறுவனத்தில் பல பயிற்சினெறிகள் நிறுத்தப்பட்டு வந்திருக்கின்றன. உதாரணமாக உயர் வணிக தராதரப் பத்திர தகுதித் தேர்வு 1975ம் ஆண்டுடன் நிறுத்தப் பட்டிருக்கின்றது. எனவே (1) உயர்வணிக தராதரப் பத்திர தகுதித் தேர்வு (2) அளத்தலும் மட்டும் பார்த்தலும் போன்ற பயிற்சினெறிகள் 1978ம் ஆண்டு ஆரம்பிப்பதற்குரிய நடவடிக்கைகளை மேற்கொள்ளுமாறு கேட்டுக் கொள்கிறோம்.

எமதுமன்றத்திற்குள் இருக்கும் பயிற்சினெறிகளில் அதிகமானவற்றைக் கொண்டுள்ள தொழில் கற்கைகளிலான தேசிய தராதரப் பத்திரம் நிறைய மாணவர்களைத் தன்னுள் அடக்கி பயிற்சி கொடுக்கின்றது. இந்த பயிற்சினெறியின் பாடத்திட்டம் க:பொ.த. (உயர்) இலும் பார்க்க தகுதி கூடியதாக அமைந்திருந்த

போதிலும் இப்பரீட்சைத் தராதரப் பத்திரம் தொழில் வாய்ப்புக்களில் முக்கியமானதாகக் கணிக்கப்படுவது இல்லை. அதாவது அரசு/கூட்டுத்தாபனங்களில் ஏற்படும் வெற்றிடங்களுக்காக அரசுவர்த்தமானியில் அறிவித்தல் வெளியிடப்படும்போது எமது N. C. B. S. பயிற்சித் தராதரப் பத்திரத்தையும் கல்வித் தராதரத்திற்கென இடம் பெறச் செய்ய வேண்டும்.

இவைகள் எமது தொழில் நுட்ப தமிழ் மாணவர்களின் பொதுவான பிரச்சினைகளாகும் எனவே இவற்றிற்குத் தகுந்த நடவடிக்கை எடுத்து எமது எதிர்கால மாணவர்களுக்கு நன்மையுடைய செய்வும், நிறுவனத்தை விரிவடையச் செய்வதும் முக்கியமானனதாகும். தொழில் நுட்பக் கல்வி ஒவ்வொரு தொழிலுக்கும் மேலதிக தராதரமாகக் கணிக்கப்படுவதால் தமிழ் மாணவர்கள் இந்நிறுவனத்தில் பயில வாய்ப்புக்களை ஏற்படுத்த அதனை விரிவுபடுத்துதலே சிறந்த வழி. இத்தொழில் நுட்பக் கல்லூரி ரியைப் பல்கலைக் கழகத்தின் தரத்திற்குக் கொண்டு வருவதையே நமது நிறுவன நிர்வாகமும் மாணவர்களும் விரும்புகிறார்கள் எனவே இது பற்றி நீங்கள் கூடிய கவனமெடுப்பீர்களென நம்புகிறோம்.

இப்பத்திரிகை கொழும்பு - 12, 194 ஏ. பண்டாரநாயக்க விதியிலிருக்கும் சிலோன் நியூஸ் பேப்பர்ஸ் லிமிட்டெட் நிறுவனத்தாரால் 1977ம் ஆண்டு நவம்பர் மாதம் 20ம் திகதி செவ்வாய்க் கிழமை அச்சிட்டு வெளியிடப்பட்டது; அச்சுப் பதிப்பு: வஸ்தியன் அச்சகம் பிரதான வீதி, யாழ்ப்பாணம்.